

# പതിനാലാം കേരള നിയമസഭ

പത്താം സമ്മേളനം

2018 മാർച്ച് 07, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

## റേഷൻ വിതരണത്തിനുള്ള മുൻഗണനാപട്ടിക

\*151. ശ്രീ.ഡി.കെ. മുരളി

„ ജോൺ ഫെർണാണ്ടസ്

„ എം. സ്വരാജ്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാരിന്റെ കാലത്ത് ശേഖരിച്ച സ്ഥിതിവിവരക്കണക്കിന്റെ അടിസ്ഥാനത്തിൽ തയ്യാറാക്കിയ റേഷൻ വിതരണത്തിനുള്ള മുൻഗണനാപട്ടികയിൽപ്പെട്ട അനർഹരെ നീക്കുന്നതിനും അർഹരായവരെ ഉൾപ്പെടുത്തുന്നതിനും സ്വീകരിച്ച നടപടികൾ വിശദമാക്കാമോ;

(ബി) മൊത്തവിതരണത്തിനായി വാടകയ്ക്കെടുത്ത സ്വകാര്യ ഗോഡൗണുകളിൽ വച്ച് നടത്തുന്ന തിരിമറിയുടെ ഫലമായി റേഷൻ കടകളിൽ എത്തുന്ന ഭക്ഷ്യധാന്യത്തിൽ ഉണ്ടാകുന്ന വലിയ കുറവ് പരിഹരിക്കുന്നതിനായി സർക്കാർ കൈക്കൊണ്ട നടപടികൾ എന്തെല്ലാമാണ്; കാര്യക്ഷമമായ വാതിൽപ്പടി വിതരണത്തിനായി ഏർപ്പെടുത്തിയിരിക്കുന്ന ക്രമീകരണങ്ങൾ അറിയിക്കാമോ;

(സി) റേഷൻ വിതരണത്തിന് ബയോമെട്രിക് സംവിധാനമുള്ള ഇ-പോസ് മെഷീൻ സ്ഥാപിച്ച പദ്ധതിയുടെ അവലോകനം നടത്തിയിരുന്നവോ; സോഷ്യൽ ഓഡിറ്റ് ഏർപ്പെടുത്താൻ ഉദ്ദേശിക്കുന്നുണ്ടോ; എങ്കിൽ ഏത് വിധത്തിൽ എന്ന്

വ്യക്തമാക്കാമോ?

രാഷ്ട്രീയകൊലപാതകങ്ങൾ

\*152. ശ്രീ.എ.പി. അനിൽ കുമാർ

„ അടൂർ പ്രകാശ്

„ അനൂപ് ജേക്കബ്

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കണ്ണൂർ ജില്ലയിൽ പോലീസിന് സ്വതന്ത്രമായി പ്രവർത്തിക്കുന്നതിനും കേസുകളിൽ അന്വേഷണം നടത്തുന്നതിനും സാധിക്കാത്ത സ്ഥിതിവിശേഷം സംജാതമായിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ അതിനുള്ള കാരണമെന്താണെന്ന് വ്യക്തമാക്കുമോ;

(ബി) പ്രമുഖ രാഷ്ട്രീയ കക്ഷികളുടെ പ്രവർത്തകർ തമ്മിൽ നടക്കുന്ന സംഘർഷങ്ങളും കൊലപാതകങ്ങളും നിയന്ത്രിക്കുന്നതിന് പോലീസിന് കഴിയുന്നില്ലെന്ന ആക്ഷേപം പരിശോധിച്ചിട്ടുണ്ടോ; എങ്കിൽ നാട്ടിലെ ക്രമസമാധാനനിലയെ ഇത് എപ്രകാരം ബാധിച്ചുവെന്ന് വ്യക്തമാക്കുമോ;

(സി) ഈ സർക്കാർ അധികാരത്തിൽ വന്നശേഷം കണ്ണൂരിൽ എത്ര രാഷ്ട്രീയകൊലപാതകങ്ങൾ നടന്നുവെന്ന് അറിയിക്കുമോ; അതിൽ പ്രതിസ്ഥാനത്തുള്ളത് ഏതൊക്കെ രാഷ്ട്രീയ കക്ഷിയിൽപ്പെട്ടവരാണെന്ന് വ്യക്തമാക്കുമോ;

(ഡി) ബോംബെറിഞ്ച് ഭീകരാന്തരീക്ഷം സൃഷ്ടിക്കുന്ന കേസുകളിൽ യു.എ.പി.എ. ചുമത്താമെന്ന് പ്രസ്തുത നിയമത്തിന്റെ 15-ാം വകുപ്പിൽ അനുശാസിക്കുന്നുണ്ടോ;

(ഇ) എങ്കിൽ യൂത്ത് കോൺഗ്രസ് പ്രവർത്തകൻ എടയന്നൂർ ഷുഹൈബിനെ കൊലചെയ്യുന്നതിന് മുമ്പ് ബോംബെറിഞ്ച് ഭീകരാന്തരീക്ഷം സൃഷ്ടിച്ച പ്രതികൾക്കെതിരെ യു.എ.പി.എ. ചുമത്താത്തത് എന്തുകൊണ്ടാണെന്ന് വ്യക്തമാക്കുമോ;

മട്ടന്നൂർ ഷുഹൈബ് വധക്കേസ് അന്വേഷണം

\*153. ശ്രീ.കെ.സി.ജോസഫ്

„ വി.ഡി.സതീശൻ

„ സണ്ണി ജോസഫ്

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി

നൽകുമോ:

- (എ) മട്ടന്നൂർ ഷുഹൈബ് വധക്കേസ് അന്വേഷണം ആരുടെ നേതൃത്വത്തിലാണ് നടക്കുന്നത്;
- (ബി) അന്വേഷണത്തിന്റെ ഭാഗമായി നടത്തുന്ന റെയ്ഡ് ഉൾപ്പെടെയുള്ള വിവരങ്ങൾ പോലീസുദ്യോഗസ്ഥർ തന്നെ ചോർത്തുന്നുവെന്ന് ജില്ലാ പോലീസ് മേധാവിയായ ശിവവിക്രം സംസ്ഥാന പോലീസ് മേധാവി, ഉത്തര മേഖലാ ഡി. ജി. പി., കണ്ണൂർ റെയിഞ്ച് ഐ. ജി. എന്നിവർക്ക് രേഖാമൂലമോ അല്ലാതെയോ പരാതി നൽകിയിട്ടുണ്ടോ;
- (സി) ഉണ്ടെങ്കിൽ അതിന്മേൽ അന്വേഷണം നടത്തിയോ; ആരാണ് വിവരങ്ങൾ ചോർത്തുന്നതെന്ന് കണ്ടെത്തിയിട്ടുണ്ടോ; കുറ്റക്കാർക്കെതിരെ എന്തെങ്കിലും നടപടി സ്വീകരിച്ചോ;
- (ഡി) ഔദ്യോഗിക മര്യാദക്ക് നിരക്കാത്ത പ്രവൃത്തി ചെയ്യുന്നവർക്കെതിരെ കർശന നടപടി സ്വീകരിക്കുമെന്ന് സംസ്ഥാന പോലീസ് മേധാവി പ്രഖ്യാപിക്കുവാനുണ്ടായ സാഹചര്യമെന്താണ്;
- (ഇ) ഉത്തരവാദിത്ത ബോധത്തോടെ ജോലി ചെയ്യുന്ന പോലീസുദ്യോഗസ്ഥരുടെ മനോവീര്യം തകർക്കുന്ന രീതിയിലുള്ള കാര്യങ്ങൾ ചെയ്യുന്ന പോലീസുദ്യോഗസ്ഥർക്കെതിരെ കർശന നടപടി സ്വീകരിക്കുമോ?

ഷുഹൈബ് വധക്കേസ് അന്വേഷണം

\*154. ശ്രീ.പി.ടി. തോമസ്

„ തിരുവഞ്ചൂർ രാധാകൃഷ്ണൻ

„ ഷാഫി പറമ്പിൽ

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം

മറുപടി നൽകുമോ:

- (എ) ഷുഹൈബ് വധക്കേസിലെ അന്വേഷണം ഏത് ഘട്ടത്തിലാണ്; എത്ര പ്രതികൾ ഉണ്ടെന്നാണ് കണ്ടെത്തിയിട്ടുള്ളത്;
- (ബി) ഇതിനകം എത്ര പ്രതികളെ അറസ്റ്റ് ചെയ്തു; പോലീസ് അന്വേഷണം നടത്തിയതിന്റെ ഫലമായിട്ടാണോ പ്രതികളെ അറസ്റ്റ് ചെയ്യുവാൻ സാധിച്ചത്;
- (സി) പ്രതികൾ പോലീസ് സ്റ്റേഷനിൽ കീഴടങ്ങുകയാണ് ചെയ്തതെന്ന പ്രസ്താവന ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം പ്രസ്താവന ഏത് സാഹചര്യത്തിലാണെന്ന് അന്വേഷിച്ചിട്ടുണ്ടോ; അല്ലെങ്കിൽ അന്വേഷിക്കുമോ;
- (ഡി) ഈ കേസിലെ ഗൂഢാലോചനയെക്കുറിച്ച് അന്വേഷിച്ചിട്ടുണ്ടോ; അതിൽ

പങ്കുള്ളവരെ കണ്ടെത്തിയിട്ടുണ്ടോ; വിശദാംശം നൽകുമോ;

സംസ്ഥാന ഉപഭോക്തൃ കമ്മീഷന്റെ പ്രവർത്തനം

\*155. ശ്രീ.ഇ.ടി. ടൈസൺ മാസ്റ്റർ

„ ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ

സപ്ലൈയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഉപഭോക്തൃ കമ്മീഷൻ, ജില്ലാ ഉപഭോക്തൃ ഫോറങ്ങൾ എന്നിവയുടെ പ്രവർത്തനം കാര്യക്ഷമമാണോയെന്ന് വിലയിരുത്തിയിട്ടുണ്ടോ;
- (ബി) ഉപഭോക്തൃ കമ്മീഷനിൽ കേസുകൾ കെട്ടിക്കിടപ്പുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ;
- (സി) സംസ്ഥാന ഉപഭോക്തൃ കമ്മീഷൻ, ജില്ലാ ഉപഭോക്തൃ ഫോറങ്ങൾ എന്നിവിടങ്ങളിൽ അംഗങ്ങളുടെ ഒഴിവുകളുണ്ടോ; ഉണ്ടെങ്കിൽ എത്ര വീതമെന്ന് അറിയിക്കുമോ;
- (ഡി) ഉപഭോക്തൃ കമ്മീഷനുകളിൽ ഒഴിവുകൾ നികത്തുന്നതിനുള്ള നടപടിക്രമങ്ങളുടെ പുരോഗതി അറിയിക്കുമോ;
- (ഇ) 2018-ൽ ഏതെല്ലാം ജില്ലകളിൽ അംഗങ്ങളുടെ ഒഴിവുകൾ ഉണ്ടാകുമെന്നും അവ എത്രയെന്നും അറിയിക്കുമോ?

'പ്രോജക്ട് ഓട്ടിസം' പദ്ധതി

\*156. ശ്രീ.പി.ജെ.ജോസഫ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചുവരുന്ന ഓട്ടിസം രോഗത്തിന് പരിഹാരമായി 'പ്രോജക്ട് ഓട്ടിസം' പദ്ധതി നടപ്പാക്കാൻ ഉദ്ദേശിക്കുന്നുണ്ടോ; ആയതിന്റെ വിശദാംശം വെളിപ്പെടുത്താമോ;
- (ബി) ആദ്യഘട്ടത്തിൽ ഏതെല്ലാം മെഡിക്കൽ കോളേജുകളിലാണ് ഇത് നടപ്പിലാക്കാൻ ഉദ്ദേശിക്കുന്നത്; പ്രസ്തുത പദ്ധതി ജില്ലാ ആശുപത്രികളിലും

നടപ്പാക്കാൻ തയ്യാറാകുമോ;

(സി) പ്രസ്തുത പദ്ധതി പ്രകാരം ഏതെല്ലാം തരത്തിലുള്ള ചികിത്സാ രീതികളാണ് നടപ്പാക്കാൻ ഉദ്ദേശിക്കുന്നത്;

(ഡി) ഓട്ടിസം ബാധിച്ച കുട്ടികളുടെ ചികിത്സയ്ക്കായി വിദേശത്തും കേരളത്തിനപ്പുറത്തും പരിശീലനം നേടിയ ഡോക്ടർമാരുടെ സേവനം ലഭ്യമാക്കുമോ?

അട്ടപ്പാടിയിൽ പട്ടികഗോത്ര യുവാവിനെ കൊലപ്പെടുത്തിയ സംഭവം

\*157. ശ്രീ.പി.വി. അൻവർ

„ ഒ. ആർ. കേളു

„ എസ്.ശർമ്മ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ആഹാരപദാർത്ഥങ്ങൾ മോഷ്ടിച്ചെന്ന് ആരോപിച്ച് അട്ടപ്പാടിയിൽ പട്ടികഗോത്ര യുവാവിനെ മർദ്ദിച്ച് കൊലപ്പെടുത്തിയ എല്ലാവരെയും അറസ്റ്റ് ചെയ്യാൻ സാധിച്ചിട്ടുണ്ടോ; പ്രതികൾ ആരൊക്കെയാണെന്ന് അറിയിക്കാമോ; പ്രഥമ വിവര റിപ്പോർട്ടിന്റെ വിശദാംശങ്ങൾ ലഭ്യമാക്കാമോ;

(ബി) പ്രതികളെ കണ്ടെത്തുന്നതിൽ കാണിച്ച കാര്യക്ഷമതയും സൂക്ഷ്മതയും അവരെ നിയമ വിചാരണക്ക് വിധേയമാക്കുന്നതിനും കുറ്റവാളികൾക്ക് മാതൃകാപരമായ ശിക്ഷ വാങ്ങിക്കൊടുക്കുന്ന കാര്യത്തിലും പുലർത്താൻ വേണ്ട നടപടി സ്വീകരിച്ചിട്ടുണ്ടോ;

(സി) ദുർബല ജന വിഭാഗങ്ങളുടെയും പാർശ്വവൽക്കരിക്കപ്പെട്ടവരുടെയും സുരക്ഷ ഉറപ്പാക്കുന്നതിന് അതീവ ശ്രദ്ധ പുലർത്താൻ പോലീസിനെ പ്രാപ്തമാക്കാൻ വേണ്ട നിർദ്ദേശം നൽകുമോ?

കാൻസർ രോഗചികിത്സയ്ക്കുള്ള സൗകര്യങ്ങളും സ്ഥാപനങ്ങളും

\*158. ശ്രീ.സി. ദിവാകരൻ

„ ചിറ്റയം ഗോപകുമാർ

„ മുഹമ്മദ് മുഹസിൻ പി.

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാൻസർ രോഗ ബാധിതരുടെ എണ്ണം വർദ്ധിച്ചു വരുന്നതിനെപ്പറ്റി വിലയിരുത്തിയിട്ടുണ്ടോ;
- (ബി) കാൻസർ രോഗത്തിന് വിദഗ്ദ്ധ ചികിത്സ ലഭ്യമാക്കുന്നതിനായി ഏതൊക്കെ സ്ഥാപനങ്ങളും സൗകര്യങ്ങളും സംസ്ഥാനത്തുണ്ടെന്ന് വ്യക്തമാക്കുമോ;
- (സി) മലബാർ കാൻസർ സെന്ററിനെ ആർ.സി.സി. നിലവാരത്തിലേക്ക് ഉയർത്തിക്കൊണ്ട് വരുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ;
- (ഡി) മലബാർ കാൻസർ സെന്ററിനെ പി.ജി. ഇൻസ്റ്റിറ്റ്യൂട്ട് ഓഫ് ഓങ്കോളജി ആക്കി മാറ്റുന്നതിന് എന്തൊക്കെ സൗകര്യങ്ങളാണ് ലഭ്യമാക്കേണ്ടതെന്ന് വ്യക്തമാക്കുമോ?

സർക്കിൾ ഇൻസ്പെക്ടർമാരെ സ്റ്റേഷൻ ഹൗസ് ഓഫീസർമാരായി നിയമിക്കുന്ന നടപടി

\*159. ശ്രീ.കെ.ബി.ഗണേഷ് കുമാർ

„ കെ. കൃഷ്ണൻകുട്ടി

„ സി.കെ.നാണു

„ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസ് സർക്കിൾ ഇൻസ്പെക്ടർമാരെ സ്റ്റേഷൻ ഹൗസ് ഓഫീസർമാരായി നിയമിക്കുന്ന സമ്പ്രദായം കേരളത്തിന് പുറത്ത് ഇന്ത്യയിൽ മറ്റ് ഏതെല്ലാം സംസ്ഥാനങ്ങളിൽ നിലവിലുണ്ട് എന്ന് വ്യക്തമാക്കാമോ;
- (ബി) പ്രസ്തുത സംവിധാനം നടപ്പിലാക്കിയ ഇടങ്ങളിൽ ഇത് വിജയകരവും പ്രയോജനകരവുമാണെന്ന് വിലയിരുത്തിയിട്ടുണ്ടോ;
- (സി) സംസ്ഥാനത്ത് പോലീസ് സർക്കിൾ ഇൻസ്പെക്ടർമാരെ സ്റ്റേഷൻ ഹൗസ് ഓഫീസർമാരായി നിയമിക്കുന്നതോടെ ക്രമസമാധാനപാലന രംഗത്തും സ്റ്റേഷൻ ഭരണ കാര്യങ്ങളിലും ഉണ്ടാകുന്ന ഗുണപരമായ മാറ്റങ്ങൾ എന്തൊക്കെയാണെന്നും ഇതിലൂടെ പൊതുജനങ്ങൾക്ക് ലഭ്യമാകുന്ന കൂടുതൽ മെച്ചപ്പെട്ട നേട്ടങ്ങൾ എന്തൊക്കെയാണെന്നും വ്യക്തമാക്കാമോ?

പമ്പ-അച്ചൻകോവിൽ വൈപ്പാർ നദീസംയോജനം

T \*160. ശ്രീ.തിരുവഞ്ചൂർ രാധാകൃഷ്ണൻ

„ വി.ഡി.സതീശൻ

„ ഹൈബി ഇൗഡൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നദീസംയോജനത്തിനായി കേന്ദ്രം ആവിഷ്കരിച്ച പദ്ധതികളുടെ ഭാഗമായി പമ്പ, അച്ചൻകോവിൽ നദികളെ തമിഴ് നാട്ടിലെ വൈപ്പാറുമായി ബന്ധിപ്പിക്കുന്നതിന് കേന്ദ്ര സർക്കാർ തീരുമാനിച്ചിട്ടുണ്ടോ;
- (ബി) ഈ പദ്ധതി നടപ്പിലാക്കിയാൽ കുട്ടനാട്ടിൽ ശുദ്ധജലം അന്യമാകുമോ എന്ന് അറിയിക്കുമോ;
- (സി) പ്രസ്തുത പദ്ധതി സംസ്ഥാനത്തിന് ദോഷകരമാകയാൽ ഇക്കാര്യത്തിൽ എന്ത് നടപടിയാണ് സ്വീകരിച്ചത്;
- (ഡി) കേന്ദ്ര ജലവികസന ഏജൻസിയുടെ യോഗങ്ങളിൽ ഇക്കാര്യം പരിഗണിച്ചിട്ടുണ്ടോ; എങ്കിൽ സംസ്ഥാനം പ്രസ്തുത യോഗങ്ങളിലെടുത്ത നിലപാടെന്തായിരുന്നു; കേന്ദ്രത്തിൽ നിന്നുള്ള പ്രതികരണം വ്യക്തമാക്കുമോ?

വയോജനക്ഷേമത്തിനായി പ്രഖ്യാപിച്ച പദ്ധതികൾ

\*161. ശ്രീ.കെ.എൻ.എ ഖാദർ  
പ്രൊഫ.ആബിദ് ഇസൈൻ തങ്ങൾ  
ശ്രീ.പി.കെ.ബഷീർ

„ കെ.എം.ഷാജി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ വയോജനക്ഷേമത്തിനായി പ്രഖ്യാപിച്ച പദ്ധതികൾ ഏതൊക്കെയാണ്; ഇവയിൽ പ്രവർത്തനം തുടങ്ങിയവ ഏതൊക്കെ;
- (ബി) ഇപ്രകാരമുള്ള വയോജനക്ഷേമ പദ്ധതികൾ നടപ്പിലാക്കിയതിന്റെ പുരോഗതി വിലയിരുത്തിയോ; ഇല്ലെങ്കിൽ പുരോഗതി വിലയിരുത്തി കൂടുതൽ ഫലപ്രദമാക്കുമോ;
- (സി) വൃദ്ധസദനങ്ങളുടെ നടത്തിപ്പും അവിടുത്തെ അന്തേവാസികളുടെ ജീവിത സൗകര്യങ്ങളും പരിശോധിക്കാൻ എന്ത് സംവിധാനമാണ് ഇപ്പോൾ നിലവിലുള്ളത് എന്ന് വ്യക്തമാക്കാമോ?

പോലീസ് സംവിധാനത്തിലെ നവീകരണം

\*162. ശ്രീ.പി.കെ. ശശി  
„ എ. എൻ. ഷംസീർ

„ ജോർജ് എം. തോമസ്

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കൃത്യനിർവ്വഹണത്തിൽ കാർക്കശ്യം പുലർത്തുമ്പോൾത്തന്നെ പരാതിയുമായി പോലീസിനെ സമീപിക്കുന്നവർക്ക് മാന്യതയാർന്ന പെരുമാറ്റം പോലീസിന്റെ ഭാഗത്ത് നിന്നുണ്ടാകുമെന്ന് ഉറപ്പ് വരുത്താൻ വേണ്ട നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ;
- (ബി) പോലീസ് സംവിധാനത്തിൽ ആധുനീകരണത്തോടൊപ്പം നവീകരണവും ഉദ്ദേശിക്കുന്നുണ്ടോ; വിശദമാക്കാമോ;
- (സി) ജനമൈത്രി പോലീസ് സംവിധാനം ശാക്തീകരിക്കുന്നതിന്റെ ഭാഗമായി ജനവിശ്വാസം ആർജ്ജിക്കുന്നതിന് ഭവന സന്ദർശനം ഉദ്ദേശിക്കുന്നുണ്ടോ; വ്യക്തമാക്കാമോ;
- (ഡി) ക്രിമിനൽ പശ്ചാത്തലം ഇല്ലാത്തവരും കുറ്റമറ്റ സ്വഭാവമുള്ളവരും മാത്രമേ പോലീസ് സേനയിൽ നിയമിതരാവുകയുള്ളൂവെന്ന് ഉറപ്പാക്കാൻ വേണ്ട നിർദ്ദേശം നൽകിയിട്ടുണ്ടോ; വിശദമാക്കാമോ?

പറമ്പിക്കുളം ആളിയാർ കരാർ റദ്ദാക്കുന്നതിന്റെ നിയമവശങ്ങൾ

\*163. ശ്രീ.എസ്.രാജേന്ദ്രൻ

„ ഇ.പി.ജയരാജൻ

„ കെ.സുരേഷ് കുറുപ്പ്

„ കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 1970 മേയ് മാസം ഉണ്ടാക്കിയതും 1958 നവംബർ 9 മുതൽ പ്രാബല്യം നൽകിയതുമായ പറമ്പിക്കുളം ആളിയാർ കരാറിന്റെ വകുപ്പ് 5 a (ii) പ്രകാരം തമിഴ് നാടിന് കരാറിൽ പരാമർശിക്കുന്ന നദികളിലെ ജലം കാലീനമായി ഉപയോഗിക്കാനുള്ള (demising of waters) വ്യവസ്ഥ മാത്രമേ ഉള്ളൂ എന്നതിനാൽ ഏകപക്ഷീയമായി തമിഴ് നാട് കേരളത്തിനുള്ള ജലം നിർത്തിവെച്ചത് കരാർ ലംഘനമായതിനാൽ കരാർ റദ്ദാക്കുന്നത് സംബന്ധിച്ച നിയമവശങ്ങൾ പരിശോധിക്കുമോ;
- (ബി) കരാറിലെ 5 (c) വകുപ്പനുസരിച്ച് 09.11.1958 മുതൽ കണക്കാക്കി ഓരോ 30 വർഷത്തിലും കരാറിലെ ക്രമീകരണങ്ങൾ പുനരവലോകനം ചെയ്യാമെന്നതിന്റെ അടിസ്ഥാനത്തിൽ എടുത്ത നടപടികൾ എന്തെല്ലാമാണ്; വ്യക്തമാക്കാമോ;



(സി) നീരൊഴുക്ക് ക്രമീകരിക്കുന്നതിന് കരാറിന്റെ വകുപ്പ് 5 a(iv)ൽ വ്യവസ്ഥ ചെയ്തിട്ടുള്ള ജോയിന്റ് വാട്ടർ റഗുലേഷൻ ബോർഡ് കർത്തവ്യ നിർവ്വഹണത്തിന് എന്തെല്ലാം പ്രവർത്തനങ്ങൾ നടത്തിയെന്ന് അറിയിക്കുമോ?

നോർക്ക റൂട്ട്സ് വഴി സർക്കാർ നടപ്പാക്കുന്ന പുനരധിവാസ പദ്ധതികൾ

\*164. ശ്രീ.വി. അബ്ദുറഹിമാൻ

„ രാജ്യ എബ്രഹാം

„ എം. നൗഷാദ്

„ എം. സ്വരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) നോർക്ക റൂട്ട്സ് വഴി സർക്കാർ നടപ്പാക്കുന്ന പുനരധിവാസ പദ്ധതിയുടെ വിശദാംശങ്ങൾ വെളിപ്പെടുത്താമോ; തിരിച്ചുവന്ന പ്രവാസികൾക്ക് സ്വന്തമായി തൊഴിൽ കണ്ടെത്താനുള്ള വായ്പയിൽ എത്ര ശതമാനം സബ്സിഡിയും പലിശയിളവും സർക്കാർ നൽകുന്നുണ്ട്;

(ബി) പ്രസ്തുത പദ്ധതി നടപ്പിലാക്കുന്നതിന് സംസ്ഥാനത്തിലെ പ്രമുഖ ബാങ്കുകൾ പലതും വിമുഖത കാണിച്ചുവരുന്നത് ശ്രദ്ധയിൽപെട്ടിട്ടുണ്ടോ;

(സി) ഏതെല്ലാം ബാങ്കുകളുമായിട്ടാണ് ഈ സ്കീമിൽ വായ്പ ലഭ്യമാക്കാൻ നോർക്ക റൂട്ട്സ് എം.ഒ.യു. ഒപ്പിട്ടിരിക്കുന്നത്; സഹകരണ ബാങ്കുകളിൽ നിന്ന് വായ്പ ലഭ്യമാക്കാൻ നടപടി സ്വീകരിക്കുമോ;

(ഡി) ബാങ്കുകളുടെ കർക്കശ വ്യവസ്ഥകൾ മൂലം നോർക്ക ഡിപ്പാർട്ട്മെന്റ് പ്രോജക്ട് ഫോർ റിട്ടേൺഡ് എമിഗ്രന്റ്സ് (NDPREM) എന്ന സ്കീമിന്റെ ഗുണഫലം പ്രവാസികൾക്ക് പൊതുവിൽ ലഭിക്കുന്നില്ലെന്ന് അറിയാമോ;

(ഇ) എങ്കിൽ ഇത് പരിഹരിക്കാൻ ബാങ്കുകളുടെ മേൽ സമ്മർദ്ദം ചെലുത്തുമോ; ബാങ്കുകളുടെ നിസ്സംഗതയും നിസ്സഹകരണവും അവസാനിപ്പിക്കാൻ നടപടി സ്വീകരിക്കുമോ?

ലോക കേരള സഭയുടെ തുടർ പ്രവർത്തനങ്ങൾ

\*165. ശ്രീ.റ്റി.വി.രാജേഷ്

„ എം. രാജഗോപാലൻ

ശ്രീമതി.വീണാ ജോർജ്ജ്

ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലോക കേരള സഭയിൽ നടന്ന ചർച്ചകളിലെ നിർദ്ദേശങ്ങൾ ക്രോഡീകരിച്ചു കൊണ്ട് തുടർപ്രവർത്തനങ്ങൾക്കായി വ്യത്യസ്ത വിഷയ മേഖല കമ്മിറ്റികൾക്ക് രൂപം കൊടുക്കാൻ ഉദ്ദേശിക്കുന്നുണ്ടോ;
- (ബി) എങ്കിൽ ഏതെല്ലാം വിഷയങ്ങളുമായി ബന്ധപ്പെട്ടാണ് കമ്മിറ്റികൾ രൂപീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ; കമ്മിറ്റികൾ എപ്പോൾ നിലവിൽ വരുമെന്ന് അറിയിക്കുമോ; കമ്മിറ്റിയിലെ അംഗങ്ങളെ സംബന്ധിച്ച് തീരുമാനം ആയിട്ടുണ്ടോയെന്ന് വ്യക്തമാക്കുമോ;
- (സി) ഓരോ കമ്മിറ്റിയും എന്തെല്ലാം വിഷയങ്ങൾ സംബന്ധിച്ച നിർദ്ദേശങ്ങൾ പരിഗണിക്കാനാണുദ്ദേശിക്കുന്നത്; കമ്മിറ്റികളിൽ ലോക കേരള സഭയിലെ അംഗങ്ങൾക്ക് തന്നെ പ്രാതിനിധ്യം നൽകുമോയെന്ന് വ്യക്തമാക്കുമോ?

പോലീസ് ക്ലിയറൻസ് സർട്ടിഫിക്കറ്റുകളുടെ അറ്റസ്റ്റേഷൻ

- \*166. ശ്രീ.അൻവർ സാദത്ത്  
 ,, വി.പി.സജീന്ദ്രൻ  
 ,, വി.ടി.ബൽറാം  
 ,, അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) ഗൾഫ് രാജ്യങ്ങളിൽ ജോലി തേടി പോകുന്നവർ പോലീസ് ക്ലിയറൻസ് സർട്ടിഫിക്കറ്റുകൾ ലഭിക്കുന്നതിന് എത്ര രൂപയാണ് അപേക്ഷാ ഫീസായി അടയ്ക്കേണ്ടതെന്നും എന്ത് ആവശ്യത്തിനാണെന്ന് തെളിയിക്കുന്ന രേഖ അപേക്ഷയോടൊപ്പം ഹാജരാക്കണമോയെന്നും വിശദമാക്കുമോ;
  - (ബി) പോലീസ് ക്ലിയറൻസ് സർട്ടിഫിക്കറ്റുകൾ അറ്റസ്റ്റ് ചെയ്ത് നൽകുന്നതിന് സെക്രട്ടേറിയറ്റിലെ ആഭ്യന്തരവകുപ്പിൽ ഏർപ്പെടുത്തിയിട്ടുള്ള സംവിധാനം എന്തെന്ന് അറിയിക്കുമോ;
  - (സി) മറ്റ് ജില്ലകളിൽ നിന്നും ഇതിനായി തലസ്ഥാനത്ത് എത്തുന്നവർ വളരെയധികം ബുദ്ധിമുട്ട് അനുഭവിക്കുന്ന സാഹചര്യത്തിൽ നടപടിക്രമങ്ങൾ ലഘൂകരിച്ച് സർട്ടിഫിക്കറ്റുകൾ അറ്റസ്റ്റ് ചെയ്ത് ഉടൻ നൽകുന്നതിന് നടപടി സ്വീകരിക്കുമോ?

മെഡിക്കൽ വിദ്യാഭ്യാസനിലവാരം

- \*167. ശ്രീ.കാരാട്ട് റസാഖ്  
 ,, ബി.സത്യൻ  
 പ്രൊഫ.കെ.യു. അരുണൻ

ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മെഡിക്കൽ വിദ്യാഭ്യാസ രംഗത്ത് അധ്യാപകരുടെ കുറവുണ്ടോ; ഇതു കാരണം വൈദ്യവിദ്യാഭ്യാസരംഗത്ത് നിലവാരത്തകർച്ച സംഭവിക്കാതിരിക്കാൻ എന്തൊക്കെ നടപടികൾ സ്വീകരിക്കാൻ ഉദ്ദേശിക്കുന്നുവെന്ന് അറിയിക്കാമോ ;
- (ബി) സർക്കാർ പുറത്തിറക്കിയ എം.ബി.ബി.എസ് പ്രവേശനത്തിനുള്ള പ്രോസ്പെക്ടസ് പ്രകാരം, സംസ്ഥാനത്തെ സ്വകാര്യ സ്വാശ്രയ മെഡിക്കൽ കോളേജുകളിലെ എൻ.ആർ.ഐ സീറ്റുകളും, ന്യൂനപക്ഷ സമുദായങ്ങൾക്ക് സംവരണം ചെയ്തിട്ടുള്ള സീറ്റുകളും ഉൾപ്പെടെ, പൊതുഅലോട്ട്മെന്റ് പ്രക്രിയ വഴി പ്രവേശനം നൽകേണ്ടതിനാൽ, ഇത്തരം സ്ഥാപനങ്ങളിലെ ഫീസ് നിർണ്ണയം പൂർത്തിയായിട്ടുണ്ടോ; എങ്കിൽ വിശദാംശം നൽകാമോ ;
- (സി) ഫീസ് നിർണ്ണയത്തിൽ ഫീസ് നിർണ്ണയ സമിതി കണക്കിലെടുക്കുന്ന മാനദണ്ഡങ്ങൾ എന്തെല്ലാമാണ്; മാനേജ്മെന്റുകൾക്ക് ഫീസ് നിർണ്ണയ പ്രക്രിയ തങ്ങളുടെ താൽപര്യ പ്രകാരം വക്രീകരിക്കാതിരിക്കാനായി എന്തെല്ലാം സംവിധാനങ്ങളാണ് ഉള്ളതെന്ന് അറിയിക്കാമോ ?

ഭക്ഷ്യ പൊതുവിതരണ ശൃംഖലയുടെ കമ്പ്യൂട്ടർവൽക്കരണം

\*168. ശ്രീ.അടൂർ പ്രകാശ്  
 ,, അനൂപ് ജേക്കബ്  
 ,, അൻവർ സാദത്ത്  
 ,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ പൊതുവിതരണം സുതാര്യവും കാര്യക്ഷമവും അഴിമതിമുക്തവുമാക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കാമോ;
- (ബി) ഭക്ഷ്യ പൊതുവിതരണ വകുപ്പിൽ ഏർപ്പെടുത്തിയ കമ്പ്യൂട്ടർവൽക്കരണം പൂർണ്ണ തോതിൽ നടപ്പിലായിട്ടുണ്ടോ; ഇല്ലെങ്കിൽ എന്തുകൊണ്ട് എന്ന് അറിയിക്കാമോ;
- (സി) പൊതുവിതരണ ശൃംഖല കമ്പ്യൂട്ടർവൽക്കരിക്കണമെന്ന സുപ്രീംകോടതി വിധിയുടെ അടിസ്ഥാനത്തിൽ മുൻ സർക്കാരിന്റെ കാലത്ത് പദ്ധതി രേഖ തയ്യാറാക്കിയിരുന്നോ;
- (ഡി) ഈ സർക്കാർ ഇക്കാര്യത്തിനായി കൈക്കൊണ്ട നടപടികൾ വിശദമാക്കാമോ?

പോലീസ് വകുപ്പിൽ നിന്ന് അന്വേഷണ രഹസ്യങ്ങൾ ചോരുന്നത് തടയാൻ നടപടി

\*169. ശ്രീ.മഞ്ഞളാംകുഴി അലി  
,, ടി.എ.അഹമ്മദ് കബീർ  
,, പി.കെ.അബ്ദു റബ്ബ്  
,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കുറ്റകൃത്യങ്ങളെ സംബന്ധിച്ച അന്വേഷണ വിവരങ്ങളും റെയ്ഡ് പോലുള്ള അതീവ രഹസ്യങ്ങളും പോലീസ് വകുപ്പിൽ നിന്നു തന്നെ ചോരുന്നതായുള്ള ആക്ഷേപങ്ങളും പരാതികളും ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പ്രതികളെ പിടികൂടുന്നതിന് തടസ്സങ്ങൾ സൃഷ്ടിക്കുന്നുണ്ടെന്ന കാര്യം ഗൗരവമായി കാണുന്നുണ്ടോ;
- (ബി) അന്വേഷണ വിവരങ്ങൾ പ്രതികൾക്കോ മറ്റുള്ളവർക്കോ ചോർത്തി നൽകുന്ന ഉദ്യോഗസ്ഥർക്കെതിരെ കർശന നടപടി സ്വീകരിച്ചുവരുന്നുണ്ടോ; എങ്കിൽ ഈ സർക്കാർ അധികാരത്തിൽ വന്ന ശേഷം ഇത്തരത്തിൽ അന്വേഷണ വിവരം ചോർത്തി നൽകിയ എത്ര ഉദ്യോഗസ്ഥർക്കെതിരെ നടപടി സ്വീകരിച്ചിട്ടുണ്ട്; വിശദാംശം ലഭ്യമാക്കുമോ?

അന്ത്യോദയ അന്ന യോജന പദ്ധതി

\*170. ശ്രീ.ജോർജ്ജ് എം. തോമസ്  
,, സി. കെ. ശശീന്ദ്രൻ  
,, കെ.ജെ. മാക്സി  
,, ഡി.കെ. മുരളി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അന്ത്യോദയ അന്ന യോജന പദ്ധതി നടപ്പിലാക്കി വരുന്നുണ്ടോ;
- (ബി) പ്രസ്തുത പദ്ധതിയുടെ ലക്ഷ്യങ്ങൾ എന്തൊക്കെയാണെന്നും ഇതിന്റെ ഗുണഭോക്താക്കൾ ആരാക്കെയാണെന്നും വ്യക്തമാക്കാമോ;
- (സി) പദ്ധതി നടത്തിപ്പിനായി കേന്ദ്ര സർക്കാർ എത്ര ടൺ അരിയാണ് അനുവദിച്ചിരിക്കുന്നതെന്നും പദ്ധതിക്കായി ഏതെല്ലാം ചെലവുകളാണ് സംസ്ഥാന സർക്കാർ വഹിക്കുന്നതെന്നും വ്യക്തമാക്കാമോ;
- (ഡി) എ.എ.വൈ. പദ്ധതിക്കായുള്ള ഗുണഭോക്താക്കളുടെ എണ്ണം സംസ്ഥാനത്ത് വർദ്ധിച്ചിട്ടുണ്ടോ;

(ഇ) സംസ്ഥാനത്തിനുള്ള ഭക്ഷ്യധാന്യവിഹിതം കേന്ദ്ര സർക്കാർ വെട്ടിക്കുറച്ചത് ഈ പദ്ധതിയെ പ്രതികൂലമായി ബാധിച്ചിട്ടുണ്ടോ എന്ന് വ്യക്തമാക്കാമോ?

സർക്കാർ ആശുപത്രികളിലെ ചികിത്സാ സൗകര്യങ്ങൾ

\*171. ശ്രീ.എം. നൗഷാദ്

„ ബി.ഡി. ദേവസ്സി

„ എസ്.രാജേന്ദ്രൻ

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സർക്കാർ ആശുപത്രികളിലെ ചികിത്സാ സൗകര്യങ്ങൾ മെച്ചപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

(ബി) എല്ലാ താലൂക്ക് ആശുപത്രികളിലെയും ഓപ്പറേഷൻ തീയേറ്റർ, അനസ്തേഷ്യ, ഡെർമറ്റോളജി, ഇ. എൻ. റ്റി, ഗൈനക്കോളജി, ഓർത്തോപീഡിക്സ്, പീഡിയാട്രിക്സ്, റേഡിയോളജി എന്നീ വിഭാഗങ്ങളിലേക്ക് ആവശ്യമായ ഉപകരണങ്ങൾ വാങ്ങുന്നതിന് പുതിയ പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ;

(സി) പ്രസ്തുത ഉപകരണങ്ങൾ വാങ്ങുന്നതിനുള്ള നടപടിക്രമങ്ങൾ ഏതുഘട്ടത്തിലാണെന്നും ഇവ വിതരണം ചെയ്യുന്നത് ഏത് സ്ഥാപനമാണെന്നും വ്യക്തമാക്കാമോ;

(ഡി) ജില്ലാ/ജനറൽ ആശുപത്രികളിലെ സൂപ്പർ സ്പെഷ്യാലിറ്റി വിഭാഗം ശക്തിപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

റേഷൻ സാധനങ്ങൾ കരിഞ്ചന്തയിൽ വിൽക്കുന്നത് തടയാൻ നടപടി

\*172. ശ്രീ.എൻ. ഷംസുദ്ദീൻ

„ പി.ഉബൈദുള്ള

„ മഞ്ഞളാംകുഴി അലി

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) റേഷൻ സാധനങ്ങൾ കരിഞ്ചന്തയിൽ വിൽക്കുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;

- (ബി) എങ്കിൽ ഇതു തടയുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) കുറ്റക്കാരെക്കെതിരെ കർശന നടപടി സ്വീകരിക്കുമോ; വ്യക്തമാക്കാമോ?

അവയവസ്വീകർത്താവിൽ നിന്നും ഫീസ്

\*173. ശ്രീ.വി.ഡി.സതീശൻ

- „ പി.ടി. തോമസ്
- „ തിരുവഞ്ചൂർ രാധാകൃഷ്ണൻ
- „ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ജീവിച്ചിരിക്കുന്നവരുടെ അവയവ ദാനത്തിന് സ്വീകർത്താവിൽ നിന്നും ഫീസ് ഈടാക്കുവാനും ദാതാവിന് ആജീവനാന്ത ഇൻഷുറൻസ് പരിരക്ഷ ലഭ്യമാക്കാനും പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;
- (ബി) ദാതാവിന്റെ ആശുപത്രി ചെലവ് അവയവ സ്വീകർത്താവ് വഹിക്കണമെന്നിരിക്കെ, വൻതുക മുതസഞ്ജീവനിയിൽ അടയ്ക്കണമെന്ന തീരുമാനം സാമ്പത്തികമായി ബുദ്ധിമുട്ട് അനുഭവിക്കുന്ന സ്വീകർത്താക്കൾക്ക് പ്രയാസമുണ്ടാക്കുന്നതാകയാൽ നിലവിൽ നിശ്ചയിച്ചിട്ടുള്ള തുക കുറവ് ചെയ്യുന്നതിന് നടപടി സ്വീകരിക്കുമോ?

പോലീസ് ക്ലിയറൻസ് സർട്ടിഫിക്കറ്റ് അറ്റസ്റ്റേഷൻ

\*174. ശ്രീ.ടി.എ.അഹമ്മദ് കബീർ

- „ എൻ. ഷംസുദ്ദീൻ
- „ ടി. വി. ഇബ്രാഹിം
- „ പി.ഉബൈദുള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിദേശരാജ്യങ്ങളിൽ തൊഴിൽ നേടുന്നതിനുള്ള പോലീസ് ക്ലിയറൻസ് സർട്ടിഫിക്കറ്റ് സർക്കാർ അറ്റസ്റ്റ് ചെയ്ത് നൽകണമെന്ന നിബന്ധന ശ്രദ്ധയിൽപ്പെട്ടിട്ടുണ്ടോ;
- (ബി) ഇക്കാര്യത്തിൽ ഏർപ്പെടുത്തിയ ക്രമീകരണങ്ങൾ എന്തെല്ലാമാണെന്ന് വിശദമാക്കുമോ;
- (സി) കാലവിളംബം കൂടാതെ സർട്ടിഫിക്കറ്റ് അറ്റസ്റ്റ് ചെയ്ത് നൽകുന്നതിനുള്ള അടിയന്തര നടപടി സ്വീകരിക്കുമോ?

ഐ.ടി. മേഖലയിൽ തൊഴിലവസരങ്ങൾ

\*175. ശ്രീ.ജി.എസ്.ജയലാൽ  
,, മുല്ലക്കര രതാകരൻ  
ശ്രീമതി ഇ.എസ്.ബിജിമോൾ  
ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഐ.ടി. മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിനും മേഖലയെ പുനരുജ്ജീവിപ്പിക്കുന്നതിനും എന്തെല്ലാം നടപടികളാണ് സ്വീകരിച്ചുവരുന്നത് എന്നറിയിക്കുമോ;
- (ബി) സ്റ്റാർട്ട് അപ്പ് ഇൻകുബേറ്ററുകളും ആക്സിലറേറ്ററുകളും തുടങ്ങുന്നതിന് എന്തൊക്കെ നടപടികളാണ് ഐ.ടി. വകുപ്പ് സ്വീകരിക്കുന്നത്;
- (സി) സ്റ്റാർട്ട് അപ്പുകൾക്ക് സഹായം നൽകുന്നതിനുള്ള കാലപരിധി നിലവിൽ എത്രയാണെന്ന് അറിയിക്കുമോ;
- (ഡി) ഇൻകുബേറ്ററുകൾക്ക് ഏതൊക്കെ തരത്തിലുള്ള പിന്തുണയാണ് നൽകുന്നതെന്ന് വ്യക്തമാക്കുമോ?

ഉപഭോക്താക്കളുടെ അവകാശങ്ങൾക്കായി ഇൻഗ്രാം പദ്ധതി

\*176. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഉപഭോക്താക്കളുടെ അവകാശങ്ങൾ സംരക്ഷിക്കുന്നതിന്റെയും ബോധവൽക്കരിക്കുന്നതിന്റെയും ഭാഗമായി ഇൻഗ്രാം പദ്ധതി (Integrated Grievance Redressal Mechanism) നടപ്പിലാക്കുന്നതിന് എന്തൊക്കെ നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) ഈ പദ്ധതിയിൽ ഏതൊക്കെ സ്ഥാപനങ്ങളെയാണ് ഉൾപ്പെടുത്തിയിട്ടുള്ളതെന്ന കാര്യം വ്യക്തമാക്കാമോ?

എൻഡോസ്മെന്റ് റദ്ദാക്കലിന് ദുരിതബാധിതർക്കുള്ള നഷ്ടപരിഹാരവും പെൻഷനും

\*177. ശ്രീ.സി.മമ്മൂട്ടി  
,, എൻ .എ.നെല്ലിക്കുന്ന്  
,, പി.ബി. അബ്ദുൽ റസ്സാക്ക്

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എൻഡോസൾഫാൻ ദുരിതബാധിതർക്കുള്ള നഷ്ടപരിഹാരവും പെൻഷനും നൽകുന്നതിന് കേന്ദ്ര സർക്കാർ സഹായധനം നൽകുന്നുണ്ടോ; വ്യക്തമാക്കാമോ;
- (ബി) കേന്ദ്രസഹായത്തിനായി സംസ്ഥാന സർക്കാർ എന്തെല്ലാം നടപടികൾ സ്വീകരിച്ചിട്ടുണ്ട്; വ്യക്തമാക്കാമോ;
- (സി) അർഹതയുണ്ടായിട്ടും ദുരിതാശ്വാസ സഹായ പദ്ധതിയുടെ പട്ടികയിൽ ഉൾപ്പെടാത്തവർ അടുത്ത കാലത്ത് സെക്രട്ടേറിയറ്റ് മുമ്പാകെ നടത്തിയ സമരത്തെ തുടർന്ന് സമരക്കാർക്ക് നൽകിയ ഉറപ്പുകളിൽ ഏതെല്ലാം ഇതിനകം നടപ്പിലാക്കിയിട്ടുണ്ട്;
- (ഡി) ഇനിയും നടപ്പിലാക്കാനുള്ളവ അടിയന്തരമായി നടപ്പിലാക്കാൻ നടപടി സ്വീകരിക്കുമോ?

ഔഷധ നിർമ്മാണ വിതരണ അനുമതി നിയമഭേദഗതി

\*178. ശ്രീ.മുല്ലക്കര രത്നാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ

„ കെ. രാജൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ വിജ്ഞാപനം ചെയ്ത ഔഷധ നിർമ്മാണ വിതരണ അനുമതി നിയമഭേദഗതി വിലയിരുത്തിയിട്ടുണ്ടോ;
- (ബി) പ്രസ്തുത നിയമഭേദഗതി മുഖേന എന്തെല്ലാം മാറ്റങ്ങളാണ് വരുത്തിയിട്ടുള്ളത്;
- (സി) മരുന്നുണ്ടാക്കുന്നതിനും വിൽക്കുന്നതിനുമുള്ള അനുമതി പുതുക്കി നൽകുന്ന കാര്യത്തിൽ പരിശോധനയ്ക്കായി കേന്ദ്ര അധികൃതരുടെ പങ്കാളിത്തം ഉൾപ്പെടുത്തിയതിന്മേലുള്ള അഭിപ്രായം വ്യക്തമാക്കുമോ?

2018-19 വർഷത്തിലെ മെഡിക്കൽ പ്രവേശന മാർഗ്ഗ നിർദ്ദേശങ്ങൾ

\*179. ശ്രീ.വി.എസ്.ശിവകുമാർ

„ വി.പി.സജീന്ദ്രൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ആരോഗ്യവും



സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ 2018-19 വർഷത്തിലെ മെഡിക്കൽ പ്രവേശനത്തിനുള്ള മാർഗ്ഗ നിർദ്ദേശം മെഡിക്കൽ കൗൺസിൽ നൽകിയിട്ടുണ്ടോ;
- (ബി) രണ്ട് റൗണ്ട് കൗൺസിലിംഗിന് ശേഷം അവശേഷിക്കുന്ന സീറ്റുകൾ മോപ്പ് അപ്പ് റൗണ്ടിലൂടെ നികത്തണമെന്ന നിർദ്ദേശം മെഡിക്കൽ കൗൺസിൽ നൽകിയിട്ടുണ്ടോ;
- (സി) ഈ റൗണ്ടിന് ശേഷം അവശേഷിക്കുന്ന സീറ്റുകളിലേക്കുള്ള പ്രവേശനാധികാരം സ്വകാര്യ മാനേജ്മെന്റുകൾക്ക് നൽകിയിട്ടുണ്ടോ; എങ്കിൽ നീറ്റ് മെരിറ്റിന്റെ അടിസ്ഥാനത്തിൽ പ്രസ്തുത പ്രവേശനം സുതാര്യമായി നടത്തുവാൻ എന്ത് ക്രമീകരണമാണ് നടത്തുന്നതെന്ന് വ്യക്തമാക്കാമോ?

ലൈറ്റ് മെട്രോയുടെ പ്രാരംഭ പ്രവർത്തനങ്ങൾ

\*180. ശ്രീ.പുരുഷൻ കടലുണ്ടി

„ എ. പ്രദീപ്കുമാർ

„ ഐ.ബി. സതീഷ്

„ കെ. ആൻസലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരം, കോഴിക്കോട് നഗരങ്ങളിൽ ആരംഭിക്കാൻ ഉദ്ദേശിക്കുന്ന ലൈറ്റ് മെട്രോയുടെ പ്രാരംഭ പ്രവർത്തനങ്ങൾ ആരംഭിച്ചിട്ടുണ്ടോ; നിലവിലെ സ്ഥിതി അറിയിക്കാമോ;
- (ബി) പദ്ധതിയുടെ വിശദമായ രൂപരേഖയ്ക്ക് കേന്ദ്രസർക്കാരിന്റെ അംഗീകാരം ലഭ്യമായിട്ടുണ്ടോ;
- (സി) ഭൂമി ഏറ്റെടുക്കാൻ വേണ്ട പ്രാരംഭ നടപടികൾ ആയിട്ടുണ്ടോ; പദ്ധതികളുടെ മതിപ്പ് ചെലവ് എത്രയെന്നും ഉദ്ദേശിക്കുന്ന ഫണ്ടിംഗ് രീതിയും അറിയിക്കാമോ;
- (ഡി) ലൈറ്റ് മെട്രോകളോട് അനുബന്ധിച്ച് ചെയ്യേണ്ട കാര്യങ്ങൾ എന്തെല്ലാമെന്നും അതിനായി പദ്ധതി തയ്യാറാക്കിയിട്ടുണ്ടോയെന്നും അറിയിക്കാമോ?

കേരള നിയമസഭാ  
സെക്രട്ടേറിയറ്റ്,  
തിരുവനന്തപുരം,  
26-02-2018

വി. കെ. ബാബുപ്രകാശ്,  
സെക്രട്ടറി,